

ସମସ୍ତ ମଣିପୁର ସରକାରି ମହାବିଦ୍ୟାଳୟ ଶିକ୍ଷକ ସଙ୍ଗଠନ

ବନାମ

ସମସ୍ତ ମଣିପୁର ମହାବିଦ୍ୟାଳୟ ଶିକ୍ଷକ ସଂଘ ଏବଂ ଅନ୍ୟମାନେ ।

19, ଏପ୍ରିଲ 1996

[କେ. ରାମାସ୍ୱାମୀ ଏବଂ ଜି. ବି. ପଟ୍ଟନାୟକ, ନ୍ୟାୟମୂର୍ତ୍ତିସ୍ୱୟ]

ସେବା ଆଇନ :

ଅଧିଗ୍ରହଣ କରାଯାଇଥିବା ମହାବିଦ୍ୟାଳୟଗୁଡ଼ିକର ଅଧ୍ୟକ୍ଷମାନଙ୍କ ମଧ୍ୟରୁ ନିର୍ଦ୍ଦେଶକ ପଦବୀକୁ ପଦୋନ୍ନତି ଦଶ ବର୍ଷର ଅଭିଜ୍ଞତା ଉପରେ ଗୁରୁତ୍ୱ ଦିଆଯାଇଥିଲା-କିନ୍ତୁ ଘରୋଇ ମହାବିଦ୍ୟାଳୟ ଗୁଡ଼ିକର ଅଧ୍ୟକ୍ଷମାନଙ୍କ ପାଇଁ ନୁହଁ-ଭେଦଭାବପୂର୍ଣ୍ଣ ଥିଲା କି-ନିର୍ଣ୍ଣିତ ଯେ, ପରବର୍ତ୍ତୀ ସମୟରେ ସରକାର ବୁଝାଇଥିଲେ ଯେ ଅଧ୍ୟାପକ/ଅଧ୍ୟକ୍ଷ ଭାବେ 10 ବର୍ଷର ଅଭିଜ୍ଞତା, ନିର୍ଦ୍ଦେଶକ ଭାବେ ପଦୋନ୍ନତି ପାଇଁ ଆବଶ୍ୟକ-ଏହା କୌଣସି ଭେଦଭାବ ନୁହଁ ।

ଦେଖାନୀ ଆବେଦନ ଅଧିକାରିତା: 1996 ର ଦେଖାନୀ ଆବେଦନ ସଂଖ୍ୟା 7713-14।

ଆଜ୍ଞାଦେଶ ଆବେଦନ ସଂଖ୍ୟା 30 ଏବଂ 31/1993 ରେ ଆସାମ ଉଚ୍ଚ ନ୍ୟାୟାଳୟଙ୍କର 4.5.94 ତାରିଖର ରାୟ ଏବଂ ଆଦେଶରୁ ।

ଆବେଦନକାରୀଙ୍କ ପାଇଁ ପି. ପି. ରାଓ, ଶ୍ରୀମତୀ ଇନ୍ଦୀରା ସାହନୀ ଏବଂ ଦୀପକ ଦେଖାନ ।

ଉତ୍ତରଦାତାମାନଙ୍କ ପାଇଁ ଏଲ୍. କେ. ପାଠନମ୍ ଏବଂ ଏସ୍. କେ. ଭଟ୍ଟାଚାର୍ଯ୍ୟ ।

ରାଜ୍ୟ ପାଇଁ ସୁଶ୍ରୀ ଏସ୍. ଜନାନୀ ।

ଉତ୍ତରଦାତାମାନଙ୍କ ପାଇଁ ବି. ବି. ସାହନୀ ଏବଂ ରକ୍ଷି କେଶ ।

ନ୍ୟାୟାଳୟର ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା :

ଅନୁମତି ପ୍ରଦାନ କରାଗଲା ।

ସମସ୍ତ ମଣିପୁର ସରକାରି ମହାବିଦ୍ୟାଳୟ ଶିକ୍ଷକ ସଙ୍ଗଠନ ବନାମ ସମସ୍ତ ମଣିପୁର ମହାବିଦ୍ୟାଳୟ ଶିକ୍ଷକ ସଂଘ

ବିଶେଷ ଅନୁମତି ଦ୍ୱାରା କରାଯାଇଥିବା ଏହି ଅପିଲଗୁଡ଼ିକ ଆଜ୍ଞାଦେଶ ଆବେଦନ ସଂଖ୍ୟା 30 ଏବଂ 31/1993 ରେ ଗୌହାଟୀ ଉଚ୍ଚ ନ୍ୟାୟାଳୟଙ୍କର ଦୁଇଜଣିଆ ବିଚାରପତିଙ୍କ ଖଣ୍ଡପୀଠର 2, ଅଗଷ୍ଟ 1994 ତାରିଖର ଆଦେଶରୁ ଉତ୍ପନ୍ନ ହୋଇଛି । ଫେବୃଆରୀ 9, 1996 ରେ ଏହି ନ୍ୟାୟାଳୟ ଶ୍ରୀ ରାଓଙ୍କ ଦ୍ୱାରା ଉଠାଯାଇଥିବା ଯୁକ୍ତି ଉପରେ ଧ୍ୟାନ ଦେଇଥିଲେ ଯେ ସରକାରଙ୍କ ଦ୍ୱାରା ଗ୍ରହଣ କରାଯାଇଥିବା ଘରୋଇ ମହାବିଦ୍ୟାଳୟ ଗୁଡ଼ିକରେ ଅଧ୍ୟକ୍ଷମାନଙ୍କୁ ଅଧ୍ୟାପକ ଭାବରେ ସର୍ବନିମ୍ନ 3 ବର୍ଷର ଅବଧି ସେବା କରିବାର ଆବଶ୍ୟକତା ନାହିଁ, ଯେତେବେଳେ କି ସରକାରୀ ମହାବିଦ୍ୟାଳୟରେ ଅଧ୍ୟାପକମାନେ ଅଧ୍ୟକ୍ଷ ହେବା ପାଇଁ ପ୍ରାରମ୍ଭିକ ଅବଧି ଭାବରେ, ଅଧ୍ୟାପକ ଏବଂ ତା'ପରେ ଅଧ୍ୟାପକ ଭାବରେ 10 ବର୍ଷର ସେବା ଆବଶ୍ୟକ ଥିଲା । ସମ୍ବିଧାନର ଅନୁଚ୍ଛେଦ 309 ଅନୁଯାୟୀ କ୍ଷମତା ପ୍ରୟୋଗ କରିବା ସମୟରେ ସରକାର 11.4.1994 ତାରିଖର (ସରକାରୀ ଆଦେଶ) ସଂଖ୍ୟା 9ରେ ଆବେଦନ କରିବାର ତାରିଖଠାରୁ ନିର୍ଦ୍ଦେଶ ଜାରି କରି ଦର୍ଶାଯାଇଛନ୍ତି ଯେ ସରକାରୀ ମହାବିଦ୍ୟାଳୟ ଗୁଡ଼ିକର କର୍ମଚାରୀମାନଙ୍କ ଦ୍ୱାରା ସରକାରୀ ସହାୟତା ପ୍ରାପ୍ତ/ଘରୋଇ ଶିକ୍ଷାନୁଷ୍ଠାନଗୁଡ଼ିକ ଯେଉଁ ଗୁଡ଼ିକୁ ପରବର୍ତ୍ତୀ ସମୟରେ 1979 ମସିହା ଡିସେମ୍ବର 20 ତାରିଖରେ କିମ୍ବା ତା'ପୂର୍ବରୁ ରାଜ୍ୟ ସରକାରଙ୍କ ଦ୍ୱାରା ଗ୍ରହଣ କରାଯାଇଥିଲା ଏହି ସବୁ ଅନୁଷ୍ଠାନ ଗୁଡ଼ିକରେ ସେମାନଙ୍କ ଦ୍ୱାରା ପୂର୍ବରୁ ଯେଉଁ ସେବା ପ୍ରଦାନ କରାଯାଇଥିଲା, ତାହାକୁ ପଦୋନ୍ନତି କିମ୍ବା ପ୍ରତ୍ୟକ୍ଷ ନିଯୁକ୍ତି ପାଇଁ ଆବଶ୍ୟକ ସେବାର ଅଭିଜ୍ଞତା ଭାବେ ଗଣନା ଏହି ସର୍ତ୍ତରେ କରାଯିବ ଯେ ତାଙ୍କର ସେବାରେ କୌଣସି ଅବ୍ୟାହତି ନଥିଲା । ଏହା ଉପରେ ଆଧାର କରି, ଏହା ଯୁକ୍ତି କରାଯାଇଥିଲା ଯେ ଯେହେତୁ ଘରୋଇ ମହାବିଦ୍ୟାଳୟ ଗୁଡ଼ିକରେ କାର୍ଯ୍ୟ କରୁଥିବା ଅଧ୍ୟକ୍ଷମାନଙ୍କୁ ସର୍ବନିମ୍ନ 10 ବର୍ଷର ସେବା ଉପରେ ପ୍ରାଧାନ୍ୟ ନଦେଇ ସିଧାସଳଖ ନିଯୁକ୍ତି ଦିଆଯାଇଥିଲା କିମ୍ବା ଅଧ୍ୟକ୍ଷ ଭାବେ ପଦୋନ୍ନତି ଦିଆଯାଇଥିଲା, ସେମାନେ ଅଧ୍ୟକ୍ଷ ହେବା ପାଇଁ ସର୍ବଦା ସରକାରୀ ଅଧ୍ୟାପକଙ୍କ ଉପରେ ରହିବେ ଏବଂ ସେବାର ଉଚ୍ଚତର ସୋପାନରେ ନିର୍ଦ୍ଦେଶକ ଭାବରେ ଏକ ସୋପାନ ଆଗରେ ରହିବେ ଏବଂ ସରକାରୀ ଅଧ୍ୟାପକ/ଅଧ୍ୟକ୍ଷଙ୍କ ପ୍ରତି ଭେଦଭାବ ସର୍ବଦା ବଡ଼ ହେବ କାରଣ ଘରୋଇ ମହାବିଦ୍ୟାଳୟ ଗୁଡ଼ିକର ଅଧ୍ୟକ୍ଷମାନେ ସରକାରୀ ମହାବିଦ୍ୟାଳୟ ଗୁଡ଼ିକରେ ଅଧ୍ୟକ୍ଷଙ୍କ ଠାରୁ ବରିଷ୍ଠ ରହିବେ । ଯେହେତୁ ରାଜ୍ୟ ତରଫରୁ ହାଜର ହୋଇଥିବା ଅଧିକାରୀଙ୍କ ନିକଟରେ ସୂଚନା ନଥିଲା, ତେଣୁ ସେ ସମୟ ମାଗିଥିଲେ ଏବଂ ତାଙ୍କୁ ଅନୁମତି ଦିଆଯାଇଥିଲା । ସରକାର ଏବେ ତାଙ୍କର ଆଦେଶରେ କ୍ଷମ୍ପା କରିଛନ୍ତି ଯେ ସେମାନେ ଘରୋଇ ଅଧ୍ୟାପକମାନଙ୍କୁ ନିର୍ଦ୍ଦେଶକ ଭାବରେ ପଦୋନ୍ନତି ପାଇଁ ଯଥାସ୍ଥିତି 10 ବର୍ଷର ସେବା ଉପରେ ଗୁରୁତ୍ୱ ଦେଉଛନ୍ତି ତେଣୁ ଅଧ୍ୟାପକ/ଅଧ୍ୟକ୍ଷ ଭାବେ ସର୍ବନିମ୍ନ 10 ବର୍ଷର ସେବା ଗଣନା କରିବା ପରେ ବରିଷ୍ଠତା ଗଣନା କରାଯାଉଛି । ଯଦି,

ସମସ୍ତ ମଣିପୁର ସରକାରି ମହାବିଦ୍ୟାଳୟ ଶିକ୍ଷକ ସଙ୍ଗଠନ ବନାମ ସମସ୍ତ ମଣିପୁର ମହାବିଦ୍ୟାଳୟ ଶିକ୍ଷକ ସଂଘ

ଏହିପରି ଗଣନାର ପରିଣାମ ସ୍ୱରୂପ, ସେମାନେ ବରିଷ୍ଠ ହୁଅନ୍ତି, ତେବେ ଯାହା ଅନିବାର୍ଯ୍ୟ ତାହା ଅନୁସରଣ କରାଯିବ ଏବଂ ସେହି ଆଧାରରେ କୌଣସି ଭେଦଭାବ ଆରୋପ କରାଯାଇପାରିବ ନାହିଁ । ସରକାରଙ୍କ ଦ୍ୱାରା ଏହା ମଧ୍ୟ ସ୍ପଷ୍ଟ କରାଯାଇଛି ଯେ ସେମାନେ ଦୁଇଟି ପୃଥକ ବରିଷ୍ଠତା ତାଲିକା ରଖୁଛନ୍ତି, ଗୋଟିଏ ସରକାରୀ ଶିକ୍ଷକ ଏବଂ ଅନ୍ୟଟି ଅଧିଗ୍ରହଣ ହୋଇଥିବା ମହାବିଦ୍ୟାଳୟ ଗୁଡ଼ିକରେ କାର୍ଯ୍ୟ କରୁଥିବା ଶିକ୍ଷକ/ଅଧ୍ୟକ୍ଷ । ଏହା ସ୍ପଷ୍ଟ କରାଯାଇଛି ଏବଂ ନିୟମରେ ଦର୍ଶାଯାଇଥିବା ପରି, ଉପରୋକ୍ତ ଆଦେଶ କେବଳ ଅଧିଗ୍ରହଣ କରାଯାଇଥିବା ମହାବିଦ୍ୟାଳୟ ଗୁଡ଼ିକର ଶିକ୍ଷକମାନଙ୍କ କ୍ଷେତ୍ରରେ ଲାଗୁ ହେବ ।

ସେହି ଅନୁଯାୟୀ ଆବେଦନଗୁଡ଼ିକର ସମାଧାନ କରାଯାଇଅଛି । କୌଣସି ଖର୍ଚ୍ଚ ରହିବ ନାହିଁ ।

ଜି. ଏନ୍.

ଆବେଦନଗୁଡ଼ିକର ସମାଧାନ କରାଯାଇଥିଲା ।

ଅସ୍ତୀକରଣ

"ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟାବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

ଭାଷାନ୍ତର :

ମଦନ ମୋହନ ଭୂୟାଁ

ଅନୁବାଦକ

ଓଡ଼ିଶା ଉଚ୍ଚ ନ୍ୟାୟାଳୟ, କଟକ ।